

بِسْمِ اللّٰهِ الرَّحْمٰنِ الرَّحِیْمِ

## مساجد کے مسائل (احادیث کی روشنی میں)

مسجد بنانے والے کیلئے اللہ تعالیٰ جنت میں گھر بناتا ہے :-

”حضرت عثمان رضی اللہ عنہ سے روایت ہے کہ رسول اللہ ﷺ نے فرمایا: جس نے اللہ تعالیٰ کی رضا حاصل کرنے کیلئے مسجد بنائی، اللہ تعالیٰ اس کے لئے جنت میں ویسا ہی گھر بنائے گا“۔ (صحیح بخاری، صحیح مسلم)

آپ ﷺ نے مساجد بنانے انہیں صاف اور خوشبودار رکھنے کا حکم دیا ہے :-

”حضرت عائشہ رضی اللہ عنہ فرماتی ہیں کہ رسول اللہ ﷺ نے محلوں میں مساجد بنانے انہیں پاک صاف اور خوشبودار رکھنے کا حکم دیا ہے“۔ (صحیح بخاری، سنن ابوداؤد، صحیح مسلم)

”حضرت عائشہ رضی اللہ عنہ روایت کرتی ہیں کہ رسول اللہ ﷺ نے (مسجد میں) قبلہ کی، دیوار پر تھوک یا رینڈ دیکھا، تو اسے کھرچ کر صاف کر دیا۔“ (صحیح مسلم)

مساجد کی تعمیر میں نقش و نگار ناپسندیدہ ہیں :-

”حضرت عبداللہ بن عباس رضی اللہ عنہ کہتے ہیں کہ رسول اللہ ﷺ نے فرمایا مجھے منقش مساجد تعمیر کرنے کا حکم نہیں دیا گیا“۔ (سنن ابوداؤد)

مسجد آنے سے قبل کچا لہسن اور پیاز نہیں کھانا چاہئے :-

”حضرت جابر رضی اللہ عنہ سے روایت ہے کہ رسول اللہ ﷺ نے فرمایا جو شخص لہسن یا پیاز کھائے وہ ہم سے الگ رہے۔ یا فرمایا وہ ہماری مسجد میں نہ آئے اور اپنے گھر میں ہی بیٹھے“۔ (صحیح بخاری، صحیح مسلم)

مساجد میں دنیاوی معاملات میں گفتگو کرنا ناجائز ہے :-

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جب تم کسی شخص کو مسجد میں خرید و فروخت کرتے دیکھو، تو کہو اللہ تعالیٰ تجھے تجارت میں نفع نہ دے۔ اور جب کسی کو اپنی گم شدہ چیز کا مسجد میں اعلان کرتے دیکھو، تو کہو اللہ تعالیٰ تجھے کبھی واپس نہ دے“۔ (جامع ترمذی)

ساری زمین رسول اللہ ﷺ کی اُمت کیلئے مسجد بنائی گئی ہے :-

”حضرت جابر بن عبداللہ رضی اللہ عنہ روایت کرتے ہیں کہ رسول اللہ ﷺ نے فرمایا میرے لئے زمین کو مسجد اور مٹی کو پاک کرنے والی بنایا گیا ہے۔ لہذا میری اُمت کے لوگوں کو جہاں کہیں بھی نماز کا وقت آئے، ادا کر لیں“۔ (صحیح بخاری، صحیح مسلم)

مسجد نبوی ﷺ میں نماز کا ثواب مسجد حرام کے علاوہ باقی تمام مساجد کے مقابلہ میں ہزار درجہ زیادہ ہے :-

”حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: میری مسجد (مسجد نبوی) میں نماز کا ثواب مسجد حرام کے علاوہ باقی تمام مساجد کے مقابلے میں ہزار گنا زیادہ ہے“۔ (صحیح بخاری، صحیح مسلم)

حمام اور قبرستان میں نماز پڑھنا منع ہے :-

”حضرت ابو سعید کہتے ہیں کہ رسول اللہ ﷺ نے فرمایا قبرستان اور حمام کے سوا ساری زمین مسجد ہے۔“ (جامع ترمذی)

مسجد قباء میں نماز پڑھنے کا ثواب عمرہ کے برابر ہے :-

”حضرت اسید بن ظہیر انصاری رضی اللہ عنہ سے روایت ہے کہ رسول اللہ ﷺ نے فرمایا مسجد قباء میں نماز پڑھنے کا ثواب عمرہ کے برابر ہے۔“

(سُنن ابن ماجہ)

آئندہ سلائیڈز حاصل کرنے کیلئے ای میل کریں :- [subscribe@islamic-portal.net](mailto:subscribe@islamic-portal.net)

قرآن و احادیث کی تعلیمات کو تمام انسانوں تک پہنچانے میں ہمارا ساتھ دیں۔ جزاك اللہ

[www.islamic-portal.net](http://www.islamic-portal.net)